

## ربر معظم کا گارڈین کونسل کے اراکین اور عہدیداروں سے خطاب - 11 / Jul / 2007

بسم الله الرحمن الرحيم

نظارتی کمیٹیوں اور بنیادی آئین پر نگران کونسل کے محترم اراکین اور تمام عزیز برادران و خواہران کی خدمت میں خیر مقدم عرض ہے آپ حضرات نے ایک اہم اور سخت ذمہ داری سنبھال رکھی ہے انشاء اللہ آپ اپنے یہ سنگین فرائض انجام دے کر خدا کی کامل رضا و خشنودی حاصل کر لیں گے۔

ہمارے ملک کے بنیادی آئین میں نگران کونسل نہایت ہی اہم اور منفرد حیثیت کی حامل ہے پارلیمنٹ میں پاس ہونے ستلذ قوانین کی شرع مقدس اور آئین سے مطابقت کرنا بھی ایک بہت بڑی ذمہ داری ہے چونکہ اگر یہ قانون نہ ہو تو حکومت کے اسلام اور شریعت پر باقی رہنے کی کوئی ضمانت نہیں رہ جاتی، یہی حساس نقطہ اس نظام کے اسلام پر باقی رہنے کا ضامن ہے اسی کے ساتھ آئین کی تشریح بھی نہایت سنگین اور اہم ذمہ داری ہے چونکہ اگر کبھی کسی وجہ سے آئین کی کوئی دفعہ مبہم واقع ہو رہی ہو تو نگران کونسل کی رائے ہی فیصلہ کن مانی جائے گی اس طرح نگران کونسل کی رائے اتنی ہی معتبر ہے جتنا کہ آئین، یہ بہت اہم نقطہ ہے اسی طرح انتخابات پر نظارت اور صاف ستھرے انتخابات کو یقینی بنانا بھی آئین میں نگران کونسل کی ذمہ داری قرار دیا گیا ہے اگر نگران کونسل کی نگرانی نہ ہو اگر یہ کونسل انتخابات کی تائید نہ کرے تو سرے سے الیکشن پر ہی سوالیہ نشان لگ جائے گا اور وہ الیکشن معتبر نہ سمجھا جائے گا چاہے وہ کوئی سا بھی الیکشن ہو پارلیمنٹ کا الیکشن ہو یا خبرگان کونسل کا! صدارتی الیکشن یا کوئی بھی ایسا الیکشن ہو جس کی نظارت کی ذمہ داری نگران کونسل پر ہے یہ ساری اہم ذمہ داریاں نگران کونسل کے سپرد کی گئی ہیں۔

ملک کے آئین میں نگران کونسل کی تشکیل کا قانون جہاں ایک طرف ملک کی حکمرانی کے امور میں عمیق فہم و فراست کا پتہ دے رہا تھا وہیں دوسری طرف دیگر عقلی نظامہائے حکومت سے مشابہت کے باعث یہ اقدام صحیح، سنجیدہ اور حکمت پر مبنی سمجھا جا رہا تھا جس دن نگران کونسل کی بات سامنے آئی (اگرچہ منطقی اصول یہی تھا کہ اسلامی حکومت کے اقدامات کی شرعی و اسلامی حیثیت کی تشخیص کے لئے کوئی نظارتی ادارہ ہونا چاہئے) اس دن انسان کے ذہن میں یہ بات آ رہی تھی لیکن اسی روز جب ماڈرن دنیا کے موجودہ حکومتی سسٹم دیکھے گئے تو پتہ چلا کہ ہر جگہ تقریباً اس طرح کا ادارہ موجود ہے یعنی شاید دنیا میں عقلی اور مضبوط نظام حکومت رکھنے والا کوئی بھی ایسا ملک نہیں ہے جہاں اس نظام حکومت پر حاکم اصولوں کے نفاذ پر کوئی ناظر ادارہ نہ ہو یہ ہر جگہ ہے اگرچہ دنیا میں رائج نظامہائے حکومت کے اصول و اقدار آپس میں متفاوت ہیں لیکن تقریباً ہر جگہ ایسا ادارہ موجود ہے جو اس بات کی تائید و تصدیق کرتا ہے کہ حکومت جو قدم اٹھا رہی ہے وہ اس ملک پر حاکم نظام حکومت کے مقاصد و اقدار کے مطابق ہے اب کسی جگہ اس کا نام "عدالت برائے آئین" اور کسی جگہ "محافظ آئین" وغیرہ ہے۔ اسی طرح یہاں نگران کونسل ہے۔

ہم انقلاب کے شروع سے لے کر اب تک ایسے افراد دیکھ رہے ہیں جو مختلف مواقع پر بنیادی آئین پر نگران کونسل کے وجود پر اعتراض کرتے ہیں ہماری رائے میں یہ اعتراضات بجا نہ ہونے کے ساتھ ساتھ اعتراض کرنے والوں کی عالمی مسائل اور عالمی حقائق سے بے خبری کی دلیل بھی ہیں اگر نگران کونسل نہ ہو، اگر حکومتی اقدامات کی درستگی کا ذمہ دار کوئی ادارہ نہ ہو تو یہ بات معقول نہیں ہے کہ اصول و اقدار اور اہداف و مقاصد رکھنے والا کوئی نظام حکومت اپنا کام کرسکے۔

لہذا آئین میں نگران کونسل کی تشکیل کا قانون لازمی، ضروری اور حکمت آمیز ہے آج بھی جتنا ہم آگے بڑھتے ہیں نگران کونسل کے وجود کی اہمیت کا اتنا ہی پتہ چلتا ہے مختلف مثالیں پر لحاظ سے یہ انسان پر عیاں کرتی ہیں کہ آئین میں اس کونسل کی تشکیل کا قانون کتنی صحیح فکر تھی اس کام میں خدانے کتنا بڑا کام کیا ہے ہمارے بزرگوار امام (رہ) نے شکوک و شبہات کا مقابلہ کر کے نگران کونسل کا دفاع کیا کتنا بڑا کام کیا انہوں نے؟! کیا تھا ان کی نظروں میں؟

اگر آپ نے غور کیا ہو، اسلامی نظام کے دشمن اپنے پروپیگنڈہ میں جس چیز پر ہمیشہ حملہ کرتے ہیں وہ یہی نگران کونسل ہے شاید کسی موقع پر انہوں نے اسے بخشایا انہیں اس اہم اور بااثر ادارہ کے وجود سے سخت تکلیف ہے ہمیں واقعاً نگران کونسل کے محترم اراکین فقہاء اور قانون دان حضرات کا شکریہ ادا کرنا چاہئے کہ انہوں نے بظاہر ایک چھوٹا ادارہ ہونے کے باوجود تمام ضروری احتیاط کے ساتھ جس کی عوام کو ان سے توقع ہے اتنا بڑا کارنامہ انجام دیا ہے عوام کی توقع ہے کہ کونسل جو کرے وہ قانون کے مطابق ایک سنجیدہ استدلال پر مبنی ہونا چاہئے کونسل اور کونسل کی کارکردگی آپسی اتحاد اور یکجہتی پر مبنی ہونی چاہئے اس کے کاموں میں تاخیر نہیں ہونی چاہئے ہر کام بروقت ہونا چاہئے الحمد للہ کونسل کے کام کی اس طولانی مدت میں یہ سب کچھ عملی شکل اختیار کرتا رہا ہے۔

نظارت اور نظارتی کمیٹیاں جو کرتی ہیں اور پھر اسے حتمی فیصلہ کے لئے نگران کونسل کو بھیج دیتی ہیں یہ بھی بہت اہم ہے اگر کچھ لوگ اعتراض کرتے ہیں، یہاںے تراشتے ہیں، سرے سے اس کام پر سوالیہ نشان لگا دیتے ہیں تو یہ خلاف توقع نہیں ہے یہر حال الگ الگ نظریے ہیں اہم یہ ہے کہ خود انسان اور ایک زیکویٹیو ادارہ یہ جانتا ہو کہ اس کے ذمہ کیا کام ہے اور وہ کیا کر رہا ہے۔

آپ جو کام انجام دے رہے ہیں یہ نہایت اہم کام ہے اور اس کا خلاصہ یہ ہے کہ جن لوگوں کو ملک و قوم کے لئے فیصلے کرنا ہیں ان کی تقدیر لکھنا ہے وہ ماہرین کونسل ہو یا اسلامی پارلیمنٹ یا صدر ہو ان میں لازمی صلاحیت ہونی چاہئے یہ نہیں ہوسکتا کہ لوگوں کی تقدیر ہر کسی کے حوالہ کردی جائے یہ نہیں ہوسکتا کہ ہر طرح کے رفتار و کردار، ہر طرح کے افکار و عقائد، کسی بھی طرح کا طریقہ کار اور کسی بھی طرح کی معلومات رکھنے والا آکرسات کروڑ کی آبادی والے، شاندار ماضی کے مالک ایک عظیم ملک کا قانون لکھنے بیٹھ جائے، اسے حکم دینے لگ جائے

کہ یہ کرو اور یہ نہ کرو اس کام کے لئے خاص شرائط اور خاص صلاحیتوں کی ضرورت ہے ہر طرح کے افراد رہبر کی تشخیص نہیں کرسکتے کہ جسے چاہیں رہبر بنا لیں اور جب چاہیں ہٹادیں یہ خبرگان کونسل کے فرائض منصبی ہیں کچھ اعلیٰ صلاحیت کے مالک افراد کو اس کا اختیار ہے جن لوگوں کو ملک کا آئین مرتب کرنا ہے یعنی ملک کی مجریہ کے لئے پٹری بچھانی ہے جس پر سے حکومتی ریل گاڑی گزرے گی ملک کی تقدیر درحقیقت ان کے ہاتھ میں ہے یہ نہیں ہوسکتا کہ ضروری صلاحیتوں سے عاری افراد اس حساس کرسی پر براجمان ہوجائیں اس کے لئے خاص صلاحیتوں کی ضرورت ہے اسی طرح ملک کی مجریہ کا سربراہ ہر شخص نہیں بن سکتا مجریہ کی سربراہی کا مطلب ہے ملک کا تمام خزانہ اور تمام وسائل ایک شخص کے اختیار میں دے دیئے جائیں تاکہ چارسال تک ملک کو چلائے، اسے ترقی دلائے، اسے آباد کرے اور اس کی مشکلات برطرف کرے ہر آدمی اس کرسی پر نہیں بیٹھ سکتا اس کے لئے خاص صلاحیتوں کی ضرورت ہے ان صلاحیتوں کی تشخیص کون کرے گا؟ کیا کسی ایسے ادارہ کی ضرورت نہیں ہے جو جانچ کربنائے کہ فلاں آدمی میں اس کام کی صلاحیت ہے اور فلاں میں نہیں ہے ظاہری بات ہے کہ اس طرح کے ادارہ کی ضرورت ہے نگران کونسل اور اس کے ذیلی نظارتی شعبے اسی ادارہ کا نام ہے پہلے یہ دیکھئے کہ اس کام کی کتنی اہمیت ہے جب اس کی اہمیت کا احساس ہوجائے گا تب سمجھ میں آئے گا کہ اسلامی نظام سے ناخوش بعض گروہ اس چیز پر کیوں حملہ آور ہوتے ہیں کیوں اس کے خلاف پروپیگنڈہ کرتے ہیں اغیار کی پروپیگنڈہ مشینریاں جن کا کام ہی یہی ہے ہمیشہ اور خاص طور سے انتخابات کے موقع پر بار بار نظارت، نگران کونسل اور نا اہل قراردینے کے بارے میں بولتے رہتے ہیں۔

اہلیت کی تائید یا نااہل قراردینا ایک فرض ہے اگر اسلامی نظام سے یہ چیز ہٹادی جائے تو اس نظام کے پاس کچھ بچے گا ہی نہیں جو شخص نظام کے اصولوں کا باقاعدہ معتقد نہیں، صحیح اور سالم اخلاق و رفتار کا مالک نہیں، اپنے ملک کے عوام اور یہاں کے مسائل سے اسے اتنی دلچسپی نہیں ہے جتنی اغیار کے مفادات سے ہے ایسے شخص کو بالفرض ملک کی مجریہ یا مقننہ کی قیادت کی اجازت کیسے دے دی جائے کیا یہ جائز ہے؟ انتخابات پر نظارت ایک اہم کام ہے جو نگران کونسل انجام دیتی ہے یہ کام نہایت اہم بھی ہے اور نہایت ضروری بھی اس کے خلاف جو ماحول بنایا جاتا ہے اس کی کبھی بھی پرواہ نہیں کرنا چاہئے البتہ کام جتنا اہم ہے اتنا ہی صحیح ڈھنگ سے انجام دینا چاہئے اتنا ہی کام کی صحتمندی اہم ہے معیار کی تشخیص اچھی طرح ہونی چاہئے اور پھر اسی معیار کے مطابق کسی کو اہل یا نا اہل قرار دیا جائے معیار سے انحراف، کوتاہی یا غفلت برگزہ برتی جائے۔

اور معیار سے مراد بھی اصول و قوانین ہیں ذاتی پسند، سیاسی رجحان یا پارٹی بازی کی اس سلسلہ میں ہرگز مداخلت نہیں ہونی چاہئے اور کسی کی سفارش بھی نہیں چلنی چاہئے معیار اپنے اور خدا کے درمیان ہونا چاہئے، معیار قانونی ہونا چاہئے قانون کی رعایت کی جانی چاہئے ممکن ہے کسی موقع پر انسان کے ذہن میں آئے کہ یہاں قانون کے مطابق چلنا مصلحت نہیں ہے ایسے موقع پر مصلحت پر قانون کو ترجیح دینا ضروری ہے اس لئے کہ اگر مختلف افراد کی مصلحت اندیشی کی بنا پر قانون کو بالائے طاق رکھنا مقصود ہو تو پھر کسی قانون کا وجود ہی نہیں رہے گا ایک دن ایک آدمی کے نزدیک ایک چیز کی مصلحت ہوگی دوسرے دن دوسرے آدمی کو کسی اور بات میں مصلحت نظر آئے گی، یا ممکن ہے ایک ہی دن میں دو لوگوں کو دو الگ الگ مصلحتیں نظر آئے لگیں تو ایسی صورت میں کسی قانون کا وجود نہیں رہے گا قانون ہر مصلحت، نظریہ اور رائے پر مقدم ہے ہاں ممکن ہے نگران کونسل میں فقہی نقطہ نگاہ یا تشریح قانون کے لحاظ سے کچھ تبدیلیاں رونما ہوں اس میں کوئی حرج نہیں ہے کسی بھی مجتہد کا اپنا نظریہ بدل سکتا ہے ممکن ہے آج ایک دلیل سامنے رکھے تو اسے ایک چیز سمجھ میں آئے

اور پھر کسی دن اسی دلیل کو مد نظر رکھے تو ممکن ہے کوئی اور نتیجہ اس کے سامنے آئے اس میں کوئی حرج نہیں ہے اس طرح نگران کونسل میں مختلف مواقع پر نظریہ کی تبدیلی میں کوئی حرج نہیں ہے البتہ نظریہ کی اس طرح کی تبدیلی بھی قواعد و ضوابط کے مطابق ہونا چاہئے۔

ایک اور بات جو میں اس سے پہلے بھی عرض کر چکا ہوں وہ یہ ہے کہ جب بھی نگران کونسل میں کوئی نظریہ پیش کیا جائے، چاہے وہ آئین سے مربوط ہو یا شریعت سے، اس کی تائید یا عدم تائید کے دلائل بھی ساتھ میں پیش کئے جائیں ان دلائل کے ذریعہ ایک اچھی قانونی کتاب تیار ہو جائے گی اور ایک منبع قانونی اور شرعی مسائل میں تحقیق کرنے والوں کے ہاتھ آجائے گا خود نگران کونسل کے اندر کسی مسئلہ پر خوب مباحثے ہوتے ہیں ایک دوسرے کے نظریہ کے مقابلہ میں مختلف استدلال کئے جاتے ہیں یہ بہت اچھی اور گرانقدر چیزیں ہیں یہ سب ریکارڈ ہو اور پھر قلم بند کر کے صاحبانِ فکر و نظر کے اختیار میں دے دیا جائے تاکہ کونسل کے کام کی اہمیت محسوس کی جاسکے یہ حال الحمد للہ نگران کونسل ہمارے لئے ایک نعمت الہی ہے ہمیں اس کی قدردانی اور حفاظت کرنا ہوگی حفاظت کا مطلب صرف یہ نہیں ہے کہ ان حضرات کا ظاہری احترام باقی رکھا جائے حفاظت کا مطلب یہ بھی ہے کہ جتنا ہوسکے نگران کونسل کو مضبوط و مستحکم کیا جائے تاکہ جو نتیجہ سامنے آئے وہ بھی مضبوط و مستحکم ہو یہ آپ محترم دوستوں اور بیہنوں بھائیوں کا فرض ہے۔

خداوند متعال سے دعا ہے کہ وہ آپ کو اجر عطا فرمائے! آپ پر فضل و کرم نازل کرے! آپ کی زحمات مشکور قرار پائیں! حضرت ولی عصر ( ارواحنا فداہ) کا قلب مقدس آپ سے راضی و خوشنود رہے!

والسلام علیکم ورحمة اللہ وبرکاتہ